

5. ప్రభుని వార్త ప్రకటన
 ప్రజల కొరకై నివేదన
 నీ ధ్యేయం కావాలి సంఘమా
 ఈ భారం నీదే గమనించుమా
 త్రియేక దైవం అందించు సాయం
 సాగించే ప్రభుని వార్త మహోద్యమం॥సంఘమా॥

762

శరణం శరణం నా ప్రియ యేసు
 చేరితి నీ దరినీ నా దేవ ॥శరణం॥

1. ఎన్నో అఘము నొసరించితిని
 కన్నులే కానక చరియించితిని
 మన్నించుటకే పాత్రుడనుకాను
 కనికరపూర్ణుడా కృపనే చూపుమా ॥శరణం॥
2. చెడుగులతో జత చేసితిని
 అడుగులు తడబడి నడయాడితిని
 ఇడుముల పాలై పతనము నొందితి
 కడకే నా దరి శరణని చేరితి ॥శరణం॥
3. రక్షణ నొసగి పావన పరచి
 అక్షయ భాగ్యము నొసగితివి
 మోక్షపదమున నను నడిపితివి
 రక్షకుడా గైకొనుమా వందనం ॥శరణం॥
4. నమ్మితి నయ్య నీ చరణంబుల
 నెమ్మది నొసగుము నా మదికి
 నమ్మిన వారికి ఆదరమిచ్చెడి
 నమ్ముతుడా నా సదముల విభూడా॥శరణం॥

- రెవ. జి. రాజరత్నం

వెరి. రెవ. జి. యస్. సువర్ణరాజు

763

- నీవుంటే చాలును యేసయ్య - కొడువేది లేదయ్య
 నీ కంటె ఘనమైన వారు - ఎవరు లేరయ్య
 నా వంటి దీన పాపికి శరణం నీవయ్య ॥నీవుంటే॥
1. సర్వము తెలిసిన వాడవు - సర్వబలమున్న వాడవు
 సర్వం తానైనవాడవు నీవే యేసయ్య ॥2॥
 అన్ని కాలాలలోన ఉన్నాను అను వాడవయ్య ॥నీవుంటే॥
 2. సకల సిరి సంపదలున్న - శక్తి సామర్థ్యములున్న
 ఎన్నున్నా అన్నీ సున్నా - నీవు లేకున్న ॥2॥
 కలిగినది కొంతైన ఎంతో తృప్తి నీవున్నా ॥నీవుంటే॥

రెవ. జి. రాజరత్నం

764

- ఆ.....ఆ.....ఆ.....
 నా హృదయం స్థిరమాయె
 స్తుతి గానము నే చేసెదను
 నా ఆత్మయు స్థిరమాయె
 ప్రభు యేసుని నే పాడెదను ॥నా॥
1. నీ కృప ఎంతో ఎ-త్తైనది
 నీ సత్యం బహు ఘనమైనది
 నీ కృపలో, నింపగ నన్ను
 సరి చేయుము నా జీవితము॥2॥ ॥నా హృదయం॥
 2. వ్యధలెన్నో నను చుట్టినను
 తుదకు మరణమే చేరినను
 విడువను ప్రభువా, నీ సన్నిధిని
 విడనాడను నీ పెన్నిధిని ॥2॥ ॥నా హృదయం॥